



- У рамках сустрэчы ў Ватыкане Апостальскі нунцый ва Украіне арцыбіскуп Клаўдыя Гуджэроці перадаў папе Францішку падарунак ад католікаў Данбаса – шклянны падсвечнік у выглядзе ружы. Вернікі прэзентавалі яго Святому Айцу ў знак адданасці і падзякі з нагоды апошняга візіту нунцыя ў вобласці. Пантыфік папрасіў свайго дыпламатычнага прадстаўніка выказаць яго бацькоўскую любоў да ўсяго ўкраінскага народа, запэўніць у яго малітве і перадаць бласлаўленне. †

- Папа Францішак паразмаўляў з астранаўтамі, якія знаходзяцца на МКС. Тэлемост арганізавала Еўрапейскае касмічнае агенцтва ў супрацоўніцтве з НАСА. Святы Айцец прывітаўся з экіпажам (у складзе якога былі 3-е амерыканцаў, 2-е расіян і 1 італьянец, які і каардынаваў гэтую выключную “аўдыенцыю”) і задаў некалькі пытанняў адносна таго, як астранаўты бачаць месца чалавека ў Сусвеце. Яго таксама цікавіла, чаму мужчыны выбралі сабе дадзеную справу жыцця і якое значэнне для іх мае служба ў такім асаблівым месцы. Варта заўважыць, што гэта не першае “падключэнне” Ватыкана да МКС. У 2011 годзе з астранаўтамі размаўляў папа Бенедыкт XVI.

- Камісія Сейма па справах сацыяльнай палітыкі і сям’і Польшчы працуе над законапраектам аб увядзенні вольных ад гандлю нядзель. Раней яго разглядала падкамісія Сейма па справах рынку працы, якая ўнесла пэўныя папраўкі. Так гандаль павінен быць дазволены ў 2-ую і 4-ую нядзелі месяца, а таксама ў 2 чарговыя нядзелі перад першым днём урачыстасці Божага Нараджэння. З камісіі законапраект будзе перададзены да 2-га чытання. Калі працы ў Сейме будуць ісці такімі ж тэмпамі, існуе шанс, што новы закон уступіць у сілу ўжо 1 студзеня 2018 года.

- Цэнтральная музычная дыяконія руху “Святло-Жыццё” абвешчае конкурс на песню 2018/2019 года. Выбраны твор будзе спадарожнічаць фармацыі і евангелізацыі членаў т. зв. “аазіса”. Да ўдзелу ў конкурсе запрашаюцца ўсе члены Руху, асаблівым чынам музычныя аніматары, музычныя дыяконіі, кампазітары і зацікаўленыя асобы. Кампазіцыі могуць быць складзены індывідуальна ці групай асоб”, – зазначаюць арганізатары. Свае прапановы можна дасылаць да 31 снежня на электронны адрас: konkurs@cdmuz.pl.

- “Парафіябус” штодзень бясплатна падвозіць людзей на вячэрнюю св. Імшу ў касцёл св. Якуба ў Санчына (Італія). Ідэя арэндаваць мікрааўтобус, каб палегчыць вернікам з пераферый шлях да святыні, належыць пробашчу а. Джузэпэ Нэві. Ініцыятыва фінансуецца з парафіяльнай касы. За рулём аўтобуса знаходзіцца вікарыі. Ён зазначае, што дадзеная ідэя прыйшлася людзям даспадобы. Для яе падтрымання зараз

Варта ведаць (107)

Аўтар: Ангеліна Пакачайла
12.11.2017 00:00

разглядаецца магчымасць пакупкі транспарта ў парафію.

credo.pro; niedziela.pl deon.pl